

καὶ πρὸς Καμβύσιν, τὸν τὴν ἀδελφὴν ἔχοντα καὶ βασιλεύοντα ἐν Πέρσαις. Ἐπεμπε δὲ καὶ πρὸς Κύρον, δεόμενος αὐτοῦ πειρᾶσθαι ἄρχοντα ἐλθεῖν τῶν ἀνδρῶν, εἴ τινας πέμποι στρατιώτας τὸ Περσῶν κοινόν. Ἦδη γάρ καὶ ὁ Κύρος, διατετελεκώς τὰ ἐν τοῖς ἐφήβοις δέκα ἔτη, ἐν τοῖς τελείοις ἀνδράσιν ἦν.

Οὕτω δὴ δεξαμένου τοῦ Κύρου⁴⁷⁸, οἱ βουλευόντες γεραίτεροι αἰροῦνται αὐτὸν ἄρχοντα τῆς εἰς Μήδους βοηθείας. Ἔδοσαν⁴⁷⁹ δὲ αὐτῷ διακοσίους τῶν δημοτίμων⁴⁸⁰ προσελέσθαι· τῶν δ' αὖ διακοσίων ἐκάστῳ τέτταρας ἀνδρας ἐκ τῶν δημοίων⁴⁸¹ ἔδοσαν προσελέσθαι· γίνονται μὲν δὴ οὗτοι χίλιοι· τῶν δ' αὖ χιλίων τούτων ἔδοσαν προσελέσθαι ἐκάστῳ ἐκ τοῦ Δήμου τῶν Περσῶν δέκα μὲν πελταστὰς, δέκα δὲ σφενδονήτας, δέκα δὲ τοξότας. Καὶ οὕτως ἐγένοντο μύριοι μὲν τοξόται, μύριοι δὲ πελτασταί, μύριοι δὲ σφενδονήται· χωρὶς δὲ τούτων οἱ χίλιοι ὑπῆρχον. Τοσαύτη μὲν δὴ στρατιὰ τῷ Κύρῳ ἐδόθη.

Ἐπειδὴ δὲ ἡρέθη τάχιστα⁴⁸², ἤρξατο μὲν πρῶτον ἀπὸ τῶν θεῶν καλλιεργησάμενος⁴⁸³ δὲ, τότε προσηρεῖτο τοὺς διακοσίους. Ἐπεὶ δὲ προσείλοντο καὶ οὗτοι δὴ τοὺς τέσσαρας ἕκαστοι, συνέλεξεν αὐτούς· καὶ ἔλεξεν ὁ Κύρος ἐν αὐτοῖς τότε πρῶτον ταδε.

« Ἄνδρες φίλοι, ἐγὼ προσειλόμην μὲν ὑμᾶς, οὐ νῦν πρῶτον δοκιμάσων, ἀλλ' ἐκ παίδων ὄρων ὑμᾶς, ἃ μὲν καλὴ ἢ πόλις νομίζει προθύμως ταῦτα ἐκπονούντας, ἃ δὲ αἰσχροῦ ἡγεῖται εἶναι, παντελῶς τούτων ἀπεχομένους. Ὡν δ' ἕνεκα αὐτός τε οὐκ ἄκων εἰς τόδε τὸ τέλος⁴⁸³ κατέστην, καὶ ὑμᾶς παρεκάλεσα, δηλῶσαι ὑμῖν βούλομαι.

» Ἐγὼ γάρ⁴⁸⁴ κατενόησα, ὅτι οἱ πρόγονοι χεῖρους μὲν ἡμῶν οὐδὲν⁴⁸⁵ ἐγένοντο· ἀσχοῦντες γοῦν κἀκεῖνοι διετελέσαν, ἅπερ ἔργα ἀρετῆς νομίζονται⁴⁸⁶. ὅτι μέντοι προσεκλήσαντο τοιοῦτοι ὄντες ἢ τῷ τῶν Περσῶν κοινῷ ἀγαθὸν ἢ αὐτοῖς, τοῦτο οὐκέτι δύναμαι κατιδεῖν.

» Καίτοι· ἔγωγε οἶμαι, οὐδεμίαν ἀρετὴν ἀσχεῖσθαι ὑπ' ἀνθρώπων ὥς μὴ δὲν πλέον ἔχωσιν⁴⁸⁷ οἱ ἐσθλοὶ γενόμενοι τῶν πονηρῶν⁴⁸⁸. Ἀλλ' οἳ τε τῶν παραυτίκα ἡδονῶν ἀπεχόμενοι, οὐχ, ἵνα μηδέποτε εὐφρανθῶσι, τοῦτο πράττουσιν, ἀλλ' ὥς διὰ ταύτην τὴν ἐγκράτειαν πολλαπλάσια εἰς τὸν ἔπειτα χρόνον εὐφρανόμενοι, οὕτω⁴⁸⁹ παρασκευάζονται· οἳ τε λέγειν προθυμούμενοι δεινοὶ γενέσθαι⁴⁹⁰, οὐχ ἵνα εὖ λέγοντες μηδέποτε παύσωνται, τοῦτο μελετῶσιν, ἀλλ' ἐλπίζοντες τῷ λέγειν εὖ πείθοντες πολλοὺς ἀνθρώπους πολλὰ καὶ μεγάλα ἀγαθὰ διαπράξασθαι· οἳ τε αὖ τὰ πολεμικὰ ἀσχοῦντες, οὐχ ὥς⁴⁹¹ μαχόμενοι μηδέποτε παύσωνται, τοῦτ' ἐκπονοῦσιν, ἀλλὰ νομίζοντες καὶ οὗτοι, τὰ πολεμικὰ ἀγαθοὶ γενόμενοι, πολλὴν μὲν ὄλβον, πολλὴν δὲ εὐδαιμονίαν, μεγάλας δὲ τιμὰς καὶ αὐτοῖς καὶ τῇ πόλει περιάψειν.

» Εἰ δέ τινες ταῦτα ἐκπονήσαντες, πρὶν τινα καρπὸν ἀπ' αὐτῶν κομίσ-

478) Τὴν πρότασιν τοῦ Κυροῦ. 479) Ἐπέτρεψαν. 480) Οἱ προὔχοντες τῶν Περσῶν, ὅμοιοι κατὰ τὴν τιμὴν μεταξύ των. 481) Οἱ ὅμοιοι, τάξεις τῶν εὐγενῶν κατωτέρω τῶν δημοτίμων. 482) Θύσας θυσίαν ἥτις ἐφάνη εὐπρόσδεκτος. 483) Τὴν ἀρχὴν, τὴν ὑπηρεσίαν.

484) Ἀφηγηματικὸς, ἢ αἰτιολογῶν διὰ τί εἰδέχθη κτλ.

485) Ἐλλ. τῆς κατά. 486) Τὰ ἔργα ἅπερ νομίζεται ἔργα ἀρετῆς. 487) Οὕτως ὥστε μὴ πλέον ἔχωσι, μὴ ὑπερπερῶσι. 488) Πλέον τῶν π. 489) Οὕτω... ὥς 490) Οἱ προθ. γεν. δεῖν. λ. 491) Ἀντὶ ἵνα.